

مطالعہ سیرت کی ضرورت و اہمیت

حضور نبی کریم ﷺ کی سیرت طیبہ کا مطالعہ نہایت ضروری اور اہمیت کا حامل ہے۔ کیونکہ یہ مسلمانوں کے لئے بالخصوص اور باقی تمام انسانیت کے لئے بالعموم مفید ہے، تمام انبیاء و رسول میں سے صرف واحد آپ ﷺ کی ایک ایسی شخصیت ہے جس کی سوانح حیات اور سیرت طیبہ آج کم و بیش ساڑھے چودہ سو سال گزر جانے کے باوجود محفوظ ترین ہے اور پھر اس کا مطالعہ معلومات میں اضافے کا باعث ہی نہیں بلکہ مسلمانوں کے لئے باعث برکت و رحمت اور ثواب کا ذریعہ بھی ہے۔ اس لئے آپ ﷺ کا مطالعہ محض ایک جذباتی مسئلہ نہیں بلکہ انسانیت کی ضرورت ہے، اس بات کا ثبوت حسب ذیل نکات سے بخوبی ہو جاتا ہے:

- 1 - مکمل ترین سیرت:

نبی ﷺ کی شخصیت اور آپ ﷺ سے متعلقہ واقعات کا مطالعہ اس وقت مزید دلچسپی کا باعث بن جاتا ہے جب یہ یقین ہو جائے کہ نبی ﷺ کی سیرت سب سے زیادہ معتبر اور مکمل ترین ہے، اس لئے ہمیں اپنے ہر قسم کے مسائل کی رہنمائی اسی سیرت سے ملے گی لہذا اس کا غور و خوض کے ساتھ مطالعہ کریں۔ کیونکہ آپ ﷺ نے باپ، خاوند، سر، بیٹا، لیڈر، امام، مجاهد، قاضی، معمار، منصف اور منتظم کی حیثیت سے کوئی ایسا میدان خالی نہیں چھوڑا جہاں آپ ﷺ کی مکمل رہنمائی اور مستند ترین سیرت سے رہنمائی نہیں سکے۔ نیز آپ ﷺ ایسی جامع اور عالمگیر شخصیت کے حامل ہیں کہ اللہ تعالیٰ نے جو کمالات و خصوصیات تمام انبیاء کو الگ الگ دیے تھے وہ سب آپ ﷺ کی ذات مقدس کے ساتھ وابسط کردئے ہیں۔

حسن یوسف دم عیسیٰ پر بیضا داری
آنچہ خوبان ہم دارند تو تنہا داری

- 2 - بہترین نمونہ:

آپ ﷺ کی سیرت میں سب سے بہتر عملی نمونہ ملتا ہے۔ دنیا کے بڑے بڑے دانشور،

مفکر، خطیب، داعی، لیڈر اور فلسفہ عمل سے خالی ہیں، مگر انہیاے کرام جو اپنی تعلیمات پر عمل کر کے دکھانے والی عظیم ہستیاں ہیں، ان کے مقابلہ میں بھی آپ ﷺ اعتبر سے فائق ہیں۔ یہی وجہ ہے کہ اللہ تعالیٰ نے بہترین عملی نمونہ کسی اور کوئی نہیں آپ ہی کو قرار دیا۔ ارشاد ہے:

”لَقَدْ كَانَ لَكُمْ فِي رَسُولِ اللَّهِ أُسْوَةٌ“ (الاحزاب: 21)

(بے شک تمہارے لیے رسول اللہ (کی زندگی) میں بہترین نمونہ ہے)

آپ ﷺ کا مجھ پن، اڑکپن، ہمدرد شباب اور بڑھاپا لوگوں کے نقش میں رہتے ہوئے گزرے۔ تینی غربت و افلاس کی زندگی، مگر بانی، تجارت، ازدواجی زندگی، صاحب اولاد ہونا، بیٹیوں کی شادیاں، تبلیغ، ایذا کیں جھیلنا، ہجرت، اہل ایمان کے معاشری و معاشرتی مسائل حل کرنا، دین حق کے دشمنوں کی طرف سے مسلط کی گئی جنگوں کا سامنا کرنا، حکومت و ریاست کی تشکیل، دشمنوں سے برتاب، عسکری قیادت، حکومت کی سربراہی، منصفی، معاهدے کرنے، معاشرے کی اصلاح، اندر وطنی سازشوں کا مقابلہ اور اہل ایمان کا بے مثال تزکیہ یہ سب آپ ﷺ کی حیات طیبہ کے ہی مختلف پہلو ہیں۔ زندگی کے ان سبھی پہلوؤں میں حضور اکرم ﷺ نے اعلیٰ مثالیں قائم فرمائیں اور اللہ تعالیٰ نے آپ ﷺ کی پوری زندگی مبارکہ کو لوگوں کے لئے بہترین نمونہ قرار دیا۔

3۔ شکوک و شہادت سے بالاتر سیرت:

امام الانبیاء جناب محمد رسول اللہ ﷺ کی سیرت کا مطالعہ اس لیے بھی خصوصی اہمیت کا حامل ہے کہ آپ ﷺ کی سیرت اور تعلیمات اپنی کامل صورت میں محفوظ ہیں۔ ابتدائے انسانیت سے لے کر آج تک انسانوں کی رہنمائی کے لئے جتنے بھی انبیاء و رسول اس دنیا میں تشریف لائے ان میں سے کسی کی سیرت، سوانح حیات، تعلیمات حتیٰ کہ ان پر نازل ہونے والی الہامی کتاب بھی محفوظ نہیں رہیں۔ یہاں تک کہ اس وقت مشہور و معروف الہامی اور عالمی مذاہب عیسائیت اور یہودیت کے پیروکار، بہت زیادہ تعداد میں ہیں ان کے پاس بھی اپنے اپنے انبیاء و رسول کا مستند اور شکوک و شہادت سے بالاتر ذخیرہ سیرت موجود نہیں ہے۔ لیکن آنحضرت ﷺ وہ عظیم ہستی ہیں جن کی حیات طیبہ کا ایک ایک لمحہ غیر معمولی طور پر محفوظ بھی ہے اور مستند بھی ہے۔

4۔ فہم قرآن میں معاون سیرت:

زمانہ جاہلیت کے عربی ادب کے ذریعے قرآن مجید کے معانی و مطالب کا صحیح تعین ممکن ہی

نہیں ہے، بلکہ قرآن کی صحیح تفہیم اور اس کے احکام پر عمل حضو ﷺ کی سیرت کو جانے پر موقوف ہے۔ قرآن میں بہت سے احکام ایسے ہیں جو مجملًا بیان ہوئے ہیں، اگر سیرت رسول سے رہنمائی نہ لی جائے تو ان پر عمل ممکن نہیں۔ مثلاً: واقعہ بدر، احد، خندق، معراج، صلح حدیبیہ، ارکان اسلام، پھوپھی زاد حضرت زینبؓ سے شادی کی حقیقت، تحویل قبلہ، وغیرہ کے تمام واقعات کو تصحیح کے لئے سیرت کا مطالعہ کرنا پڑھتا ہے، پھر قرآن حکیم کے الفاظ، تراکیب اور جملوں کا جو مطلب اور مطلوب تھا، حضو ﷺ نے اپنے قول فعل سے اسے واضح فرمادیا، کسی کو ابہام یا اختلاف ہوتے سیرت طیبہ کی طرف رجوع کر کے وہ اسے دور کر سکتا ہے۔

5۔ محبت رسول کا تقاضا اور مطالعہ سیرت:

سیرت رسول ﷺ کا مطالعہ اس لیے بھی اہمیت کا حامل ہے کہ یہ ایمان اور اطاعت کا تقاضا ہے۔ قرآن حکیم میں اللہ اور اس کے رسول کی اطاعت کی تاکید کی گئی ہے اور حضو ﷺ کا حکم مانے کو ایمان کا لازمی تقاضا باور کرایا گیا ہے۔ ارشاد ہے:

”يَا أَيُّهَا الَّذِينَ آمَنُوا أَطِيعُوا اللَّهَ وَأَطِيعُوا الرَّسُولَ وَلَا تُبْطِلُوا أَعْمَالَكُمْ“ (محمد: 47) (اے ایمان والو! اللہ کی اطاعت کرو اور اس کے رسول کی اطاعت کرو اور اپنے اعمال کو ضائع مت کرو)

محبت رسول کا یہ لازمی جزو ہے کہ آپ ﷺ کے طرزِ زندگی سے واقفیت حاصل کی جائے۔ کیونکہ جس سے محبت ہوتی ہے انسان کو اس کی پسند و ناپسند، اس کے خاندان، اس کی اولاد، اس کی شادی، الغرض اس سے منسوب ہر قسم کا قول فعل سننا و سنانا اچھا لگتا ہے۔

6۔ اخلاقیات کے زوال کا خاتمه اور مطالعہ سیرت:

اخلاقی رویوں کا لوگوں کی شخصیات پر بڑا اثر مرتب ہوتا ہے اسی لئے اخلاق کی اصلاح و درستگی انسانیت کی بنیادی ضرورت رہی ہے اور تمام سلیم النظرت انسان اس بات کے خواہشمند ہیں کہ انسانوں میں اخلاق رذیلہ کو اخلاق حسنہ کے ذریعے ختم کیا جائے، تو اس کا طریقہ کو نسا اختیار کیا جائے گا اس مناسبت سے آپ ﷺ کی عملی زندگی اور سوانح حیات کا مطالعہ انتہائی اہمیت کا حامل ہے کیونکہ آپ ﷺ نے جس معاشرے میں آئکھے کھوئی تھی وہ اخلاقیات میں بہت ہی پیشی اور ذلت کا شکار و مرکز بنا ہوا تھا مگر آپ ﷺ نے چند ہی سالوں میں اپنے اخلاق حسنہ کی بدولت عظیم انقلاب برپا کیا۔ اس لیے کہ اعلیٰ اخلاق کا سب سے عمدہ نمونہ آپ ہی ہیں۔

انفرادی طور پر آپ ﷺ نے تمام اخلاق حسنہ مثلاً: صدق، امانت و رحم، عفو و درگزر، صبر و تحمل، وجود سخا، ایثار، خلوص و خیرخواہی، ایفائے عہد، عدل و احسان، نیکی میں تعاون، خدمت خلق وغیرہ کی تعلیم دی ہے اور رذائل اخلاق مثلاً: جھوٹ، خیانت، بد دینتی، بے رحی و منگدی، بخل، خود غرضی، حسد، غیبت، ظلم اور کسی بھی طریقے سے دوسرا کی تحقیر کرنے سے سختی سے منع فرمایا ہے۔ عملی طور پر حسن خلق میں آپ ﷺ بے مثال تھے، بعثت سے پہلے ہی اپنے معاشرے میں صادق و امین کے طور پر معروف تھے نیز آپؐ کے اخلاق کی عظمت کا اندازہ اس سے لگایا جاسکتا ہے کہ خود خالق کا ناتا گواہی دیتا ہے: ”إِنَّكَ لَعَلَىٰ خُلُقٍ عَظِيمٍ“ (اقلام: 4) (بے شک آپ اخلاق کے اعلیٰ ترین مرتبہ پر فائز ہیں) آپ ﷺ کا اپنا فرمان ہے کہ ”إِنَّمَا بُعْثُتُ لِأَتَمِّمَ حُسْنَ الْأَخْلَاقِ“ (موطا امام مالک) (مجھ صرف اسی لیے بھیجا گیا ہے کہ میں حسن اخلاق کی تتمیکل کروں)

7 - حقوق العباد کی پاسداری اور مطالعہ سیرت:

انسانی حقوق کی پاسداری کے ضمن میں جو تعلیم اور عملی رہنمائی سیرت طیبہ سے ملتی ہے کسی اور جگہ سے نہیں ملتی۔ آپؐ نے سوسائٹی کے کمزور اور ایسے طبقوں کو سارا ہے چودہ سو سال قبل وہ حقوق عطا کئے جس کا آج کی ترقی یافتہ کہلانے والی دنیا، حقوق انسانی کو یقینی بنانے کے تمام تردودوں کے باوجود تصور تک نہیں کر سکتی۔ آپ ﷺ نے بچوں، عورتوں اور غلاموں وغیرہ پر ظلم کا خاتمه کر کے انہیں نہایت باعزت مقام دلوایا۔ عورتیں زمانہ جاہلیت ہی میں ظلم کا شکار نہ تھیں، آج بھی ظلم کی چکلی میں پس رہی ہیں۔ انہیں جائیداد میں حصہ نہیں دیا جاتا۔ تشدید و بدل سلوک کا نشانہ بنایا جاتا ہے۔ حضور ﷺ نے عورتوں کو مردوں کے برابر حقوق دلوائے۔ بچوں کے قتل کو ختنی سے روکا۔ غلاموں کو بھائیوں کا درجہ دیا اور اس سلسلہ میں نہایت اعلیٰ عملی مثالیں پیش کیں۔

آج انسانی حقوق اور ان کی پاسداری کا بڑا شور ہے لیکن عملًا کمزور طبقات بڑی طرح ظلم و ستم کی پچکی میں پس رہے ہیں۔ اگر عالم انسانیت کو واقعی انسانی حقوق کو یقینی بنانا اور اس سلسلے میں واقعی عملی اقدامات کرنا ہیں تو لازم ہے کہ وہ سیرت رسول ﷺ سے رہنمائی لے۔

8 - بدامنی کے خاتمے اور امن و سکون کے قیام کے لئے مطالعہ سیرت:

آج کل بدامنی، دہشت گردی اور جہالت کا دور دورا ہے۔ دنیا محبت، پیار، رحم و کرم اور سکون کی شدید بیساکی ہے۔ ہمیں سخت ضرورت ہے کہ ہم سیرت طیبہ کا مطالعہ کریں تاکہ معلوم ہو کہ نفرت، ظلم و

ستم اور بدامنی کا خاتمہ کر کے محبت اور شفقت کے پھول حقیقی معنی میں کس طرح کھلائے جاسکتے ہیں۔ انسانیت نے اگر اپنی دنیا کو واقعی گل و گلزار بنانا ہے تو انہیں چاہیے کہ رحمت عالم ﷺ کی رحمت بے پایاں کے نمونہ کو سامنے رکھتے ہوئے غلاموں، کافروں، تینیوں محتاجوں، جانوروں اور عورتوں پر شفقت امیز رو یہ برتنیں۔

پوری انسانی تاریخ میں الی کوئی مثال نہیں ملتی کہ 23 سال کے قلیل عرصے میں جہالت کی اتھاگ گھرا یوں میں ڈوبی ہوئی کسی قوم کے عقائد و اخلاق اور اعمال میں یوں انقلاب عظیم برپا ہو گیا ہو۔ اس لئے آج بھی جہالت و بدامنی کے خاتمے اور امن و سکون کے قیام کے لئے سیرت طیبہ کے مطالعہ کی طرف متوجہ ہونا پڑے گا۔

9۔ عصر حاضر کے مسائل کا تقاضا اور مطالعہ سیرت:

دور حاضر کا انسان دہشت گردی، قتل و غارت گری، ڈاکہ زدنی، فراہ، بلیک میلٹنگ، سود، فرقہ بندی، انتشار و انار کی جیسے پچیدہ مسائل کا شکار ہے۔ یہ مسائل اس بات کا تقاضا کرتے ہیں کہ علماء اور مذہبی اسکالرز آپ کی سیرت کے تمام پہلوؤں کا انتہائی باریک بینی اور تحقیقی انداز میں جائزہ لیں تاکہ دنیا کے سامنے ان مسائل کے پر امن حل پیش کئے جاسکے، آپ کی سیرت جہاں اقوام عالم کے لئے رحمت و نجات کا ذریعہ ہے۔ وہاں عصر حاضر کے مسائل کا بے پناہ خزینہ بھی ہے۔

10۔ اقلیتوں سے حسن سلوک اور مطالعہ سیرت:

دور حاضر میں گلوبالائزیشن کے تحت امت مسلمہ کے غیر مسلموں اور غیر مذاہب کے لوگوں کے ساتھ تجارتی و سفارتی تعلقات قائم ہیں مگر ایک باعمل مسلمان کو دشواری کا سامنا کرنا پڑتا ہے کہ وہ ان سے کس طرح کاروبار کھے، سیرت کے مطالعہ سے یہ مشکل حل ہوتی نظر آتی ہے، رسول اکرم ﷺ نے عمرو بن ربيعہ کو پنا سفیر بنا کر نجاشی کے پاس بھیجا تاکہ وہ مسلمانوں کی حفاظت کے لئے حکمران کو پناہ دینے پر آمادہ کریں حالانکہ عمرو بن امیہ اس وقت مسلمان نہیں ہوا تھا۔ اس طرح ہمیں یہ بھی معلوم ہوتا ہے کہ رسول اکرم ﷺ کے شہر میں یہودی رہتے تھے۔ اگر ان کے ہاں کوئی بچہ بیمار ہو جاتا تو آپ ان کی عیادت کے لئے تشریف لے جاتے اگر یہودیوں کا جنازہ گلی سے گزرتا تو احتراماً کھڑے ہو جاتے تاکہ ایک طرح سے ان کے ساتھ ہمدردی کا مظاہرہ فرمائیں۔

11۔ حریت، اتحاد و اتفاق اور خوشحالی کی ضامن:

آج دنیا پر بیشانیوں کی دلدل میں پھنسی ہوئی ہے اس کی وجہ وہ اقتصادی، سماجی اور سیاسی نظام ہیں جو انسانوں کے وضع کر دے ہیں اور ان میں مخصوص طبقات کے افراد نے اپنے اثر و رسوخ کی بدولت اپنے فائدے کی شقیں شامل کر رکھی ہیں، موجودہ دور کا انسان سکون چاہتا ہے خوشحالی، اتحاد و اتفاق اور حریت کا مبتلاشی وطلب گار ہے، یہ نعمتیں اسے صرف اور صرف سیرت رسول ﷺ سے ہی حاصل ہو سکتی ہیں، جب نظامِ مصطفیٰ جاری و ساری تھا تو اس وقت خلیفہ وقت سے عام انسان بھی پوچھ گچھ کر سکتا تھا اور پوری مملکت میں کوئی انسان، مظلوم، بھوکا اور تباہ حال نظر نہ آتا تھا اور انسانوں کو محض روٹی اور رہائش کی طلب نہ تھی بلکہ ان سب سے ہٹ کر اس کا مقصد اللہ اور اس کے رسول کی رضا تھا، آج بھی نسل انسانی کے اتحاد، آزادی اور خوشحالی کا کوئی ضامن ہو سکتا ہے تو وہ صرف اور صرف سیرت محمدی ہے۔

12۔ دشمنان اسلام کے متعصبانہ رویے اور اعتراضات کا جواب:

دشمنان اسلام نے آپ ﷺ کی زندگی اور سیرت کا اس طرح پیش کیا ہے کہ آپ ﷺ کی شخصیت کو داغ دار کر دیا جائے، اس لئے جب تک مطالعہ سیرت نہ ہو انسان گمراہ ہو سکتا ہے اور آپ ﷺ کی شخصیت سے دور ہو سکتا ہے۔ لہذا آپ ﷺ کی سیرت کا تحفظ اور ان کے اعتراضات کا جواب دینا ہمارے ایمان کا حصہ ہے، آج بھی مغربی تہذیب اور یہاں کے راہ راست سے ہے ہوئے حضرت محمد ﷺ اور قرآن و حدیث پر حملہ آور ہیں اور مغربی و مشرقی قلمکار آپ ﷺ کی سیرت طیبہ اور احادیث کے بارے شکوک و شبہات پھیلاتے رہتے ہیں، ان کا جواب تب ہی ممکن ہو گا جب خود سیرت کے تمام پہلوؤں کا بغور مطالعہ کیا ہوا ہوگا۔ اس لئے معاذہ میں اسلام کے اعتراضات کا جواب دینے کے لئے سیرت کا مطالعہ بہت ضروری اور اہمیت کا حامل ہے۔

اقامت دین کا نبوی طریق

اقامت دین کے نبوی طریق کا مفہوم:

اقامت کا معنی ہے قائم کرنا، نافذ کرنا، غالب کرنا، نشوشاہعت کی کوشش کرنا وغیرہ تو

اقامت دین کا مفہوم ہوادین کو نافذ کرنا، دین کو قائم کرنا، دین کی نشوشاہعت کی کوشش کرنا وغیرہ۔

تو سوال میں موجود پورے جملے ”اقامت دین کے نبوی طریق“ کا مفہوم یہ ہے کہ دین اسلام کو بقیہ تمام الہامی وغیر الہامی مذاہب پر غالب کرنے والوں میں اس دین اسلام کو نافذ کرنے کا وہ طریقہ کا رجھضور نبی کریم ﷺ نے اپنایا تھا جس کی بدولت دین اسلام کی نشوشاہعت میں دن بدن بڑی تیزی سے اضافہ ہوتا گیا اور دین اسلام تمام ادیان پر غالب آ گیا۔

دین کے غلبہ، فوقیت، قیام اور نشوشاہعت کو نبی ﷺ نے مختصر وقت میں کس طریقہ سے غالب اور عالمی دین بنادیا کہ اس دین کے تمام پہلو مثلاً: عقائد، عبادات، عائلی معاملات، اخلاقیات، سیاست اور میہمت میں دین اسلام متعارف ہو گیا اور ہر کوئی اسی سے رہنمائی کا خواہ شمند بن گیا۔ تو اس طریقہ کو سمجھنے کے لئے حسب ذیل اہم نکات کا مطالعہ ضروری ہے۔

واضح رہے کہ کوئی بھی دین جو فطرت انسانی کے عین مطابق ہو، اس کے تمام مسائل پر عمل کرنا ممکن ہو اور اس کا کوئی حکم غیر معقول یا انسانی بساط سے باہر نہ تو وہ مقبولیت اور نفاذیت کی سہولت کے پیش نظر اقامت دین میں معاون ثابت ہوتا ہے۔

اقامت دین کے جو طریقے آپ ﷺ نے اپنائے وہ درج ذیل ہیں:

1۔ اشاعت اسلام و تعلیم کا انتظام:

آپ ﷺ کی حکمت عملی اور قیام دین کی کاوشوں میں سب سے زیادہ اہمیت اشاعت اسلام و تعلیم کو حاصل تھی۔ اس نے آپ ﷺ ہر قسم کی جانی و مالی قربانی کے لئے تیار ہتھ تھے۔ اسلامی ریاست کی حدود میں تعلیم و تبلیغ کا ایک مربوط اور مسلسل انتظام تھا، آپ ﷺ نے حضرت سعید بن العاص رضی اللہ عنہ کو لکھنے پڑھنے پر مأمور کیا تھا، صفت ایک باقاعدہ درسگاہ تھی، جہاں مقیم طلباء کے علاوہ عام شہری بھی تعلیم حاصل کرتے تھے۔ حضور ﷺ عام قبائل میں دینی تعلیم کے لئے لوگوں کو سمجھتے تھے، عہد نبوی ﷺ کے اختتام پر اسلامی ریاست خاصی وسعت اختیار کر گئی تھی، گویا اقامت دین کے لئے نبی کریم ﷺ نے جس

طریقوں کو اپنایا تھا ان میں سے ایک تعلیم و تعلم کی نشر و اشاعت کا طریقہ ہے تاکہ دین اسلام کے پیروکار پڑھ لکھے ہوں اور وہ مزید قیادت و امامت کی ذمہ داریوں کو اچھے طریقے سے سنبھالنے کے اہل ہوں۔

2۔ عقائد و عبادات کی درستگی:

نبی کریم ﷺ نے اقامت دین کے لئے عقائد و عبادات کی درستگی پر بہت زور دیا ہے کیونکہ درست عقائد در اصل درست اعمال ہی کا پیش خیمه ہیں۔ اور حقیقت یہ ہے کہ دین کے سب سے بڑے اور مضبوط دوستوں میں سے ایک ستون درست عقائد اور دوسرا ستون درست اعمال ہیں۔ آپ ﷺ نے کبی زندگی کے تیرہ سال میں عقائد کی درستگی اور دس سالہ مدنی زندگی میں عبادات کی درستگی وادا یعنی پر بہت زور دیا جس کے نتیجہ میں مدینہ جیسی اسلامی ریاست کے مسلمان باشندے عقائد اور عبادات میں ایسے قبل ستائش افراد تھے کہ لوگ ان کے کردار کو دیکھ کر ہی دائرہ اسلام میں داخل ہو جاتے تھے۔ گویا نبی کریم ﷺ نے اقامت دین کے لئے ایک طریقہ عقائد کی درستگی کا بھی اپنایا۔

3۔ احترام آدمیت:

نبی اکرم ﷺ نے اقامت دین کی خاطر ایک طریقہ یہ استعمال کیا کہ احترام انسانیت کا شعور اجاگر کیا اور لوگوں کو جب اشرف الخلق ہونے اور انسانی جان کی قدر و قیمت کا اندازہ ہوا تو اس کی بدولت بھی دین کی اقامت اور نشر و اشاعت میں بڑی تیزی سے اضافہ ہوا۔ مثلاً بالخصوص جنگوں میں آپ ﷺ نے کشت و خون سے گریز کی پالیسی پر عمل کیا۔ بے جا تشدود کا کوئی موقع نہیں آنے دیا۔ آپ ﷺ نے ملک کے دفاع، دین کے قیام اور اسلام کی سر بلندی و عظمت کے لئے جنگیں بھی لڑیں لیکن یہ جنگیں بھی عام جنگوں سے مختلف نوعیت کی تھیں۔

ڈاکٹر حمید اللہؒ کے بقول ”عہد نبوی میں دس سال میں دس لاکھ مرغع میل کا علاقہ فتح ہوا۔ جس میں یقیناً کئی ملین آبادی تھی۔ ان فتوحات میں دشمن کا ماہانہ ایک آدمی قتل ہوا۔ اسلامی فوج کا نقصان اس سے بھی کم ہے۔“

4۔ معاشرتی پاکیزگی:

آپ ﷺ کے اقامت دین کا ایک منجی یہ ہے کہ لوگوں کی معاشرتی زندگی کی پاکیزگی کا اہتمام کیا جائے۔ مثلاً ابتدائی ایام میں آپ ﷺ نے یہودیوں کے وجود کو برداشت کیا۔ لیکن وہ جلد ہی اپنی سازشوں کی وجہ سے بے نتاب ہو گئے۔ اسی طرح مشرکین و مُنافقین بھی مسلم معاشرے کا حصہ

تھے۔ آپ ﷺ نے بالآخر یہ فیصلہ کیا کہ اسلامی معاشرے کو جب تک ان عناصر سے پاک نہیں کیا جاتا، اس وقت تک استحکام نہیں ہو سکتا اور نہ ہی خالص اسلامی معاشرہ پر وان چڑھ سکتا ہے۔ چنانچہ آپ ﷺ نے پہلے مدینہ طیبہ کو یہودیوں سے پاک کیا۔

قرآن پاک نے آپ ﷺ کے اس عمل کو اس انداز میں پیش کیا: "لَوْ لَا كَتَبَ اللَّهُ عَلَيْهِمْ الْجَلَاءَ لَعَذَّبَهُمْ فِي الدُّنْيَا وَلَهُمْ فِي الْآخِرَةِ عَذَابٌ أَنَّارٍ" (الحشر: 3) (اور اگر اللہ ان کی قسمت میں جلا و طعنی نہ لکھ چکا ہوتا تو ان کو دنیا میں ہی سزا دیتا اور ان کے لئے آخرت میں دوزخ کا عذاب تیار ہے)

5۔ امر بالمعروف و نهي عن المنكر:

آپ ﷺ نے صحابہ کرام کے نفوس میں عقائد، عبادات، شرف انسانی اور معاشرتی اصلاح سے وابستہ احکام و مسائل کی اصلاح کرنے کے بعد دین اسلام کے پیروکاروں کو امر بالمعروف و نهي عن المنکر کے فریضہ کی ادائیگی کا بھی حکم دیا، اقامت دین کے لئے انفرادی اور اجتماعی سطح پر نیکی کی اشاعت اور برائیوں کی روک خام کی کوشش انتہائی ضروری بلکہ فرض قرار دی گئی، یعنی آپ ﷺ نے خود اقامت دین کا فریضہ ادا کرنے کے ساتھ اپنے پیروکاروں کو بھی اسی منح پر تیار کیا کہ وہ بھی اقامت دین میں اپنا کردار ادا کریں۔

فرمان نبوی ﷺ ہے: "تم میں سے جو برائی کو دیکھتے تو وہ ہاتھ سے روکنے کی کوشش کرے اگر وہ ہاتھ سے نہ روک سکے تو زبان سے روکے اور اگر زبان سے بھی نہ روک سکے تو دل سے برا سمجھے، یہی ایمان کا کمزور ترین درجہ ہے"

6۔ مشتمل ریاست کا قیام:

عملاء دین کے قیام کے لئے لازمی ہے کہ افراد معاشرہ کے پاس ایک مشتمل و مضبوط ریاست ہو جو مرکز کی حیثیت سے ہو اور وہاں سے دین کے احکام جاری کئے جائیں۔ آپ ﷺ نے مدینہ جیسی ریاست بطور مثال لوگوں کے سامنے رکھ دی جس سے اقامت دین میں معاونت ملی، شہری ریاست کو اندر ہونی خلشار سے بچانے اور اسے استحکام بخشنے کے لئے آپ ﷺ نے مسلسل تدابیر کیں۔ مثلاً مواختات مدینہ اور بیشاق مدینہ کے علاوہ قربی قبائل سے معاہدے کئے۔ اس طرح مدینے کے گرد و نواحی میں دوستی کا اضافہ ہوا اور مختلف قوتوں میں کمی ہوتی چلی گئی۔ جو کہ اقامت دین کے لئے ضروری ہے۔

7۔ باہمی تعاون اور اخوت کا فروغ:

اقامت دین کے لئے یہ بھی ضروری ہے کہ اسلامی ریاست کے رہنے والے افراد کے مابین اخوت کی فضلاً قائم ہو اور وہ ایک دوسرے کی خوشی و غم کو اپنا سمجھیں، وہ لوگوں کی پریشانی سمجھ کر اس کے ازالہ کی ہر ممکن کوشش کریں۔ آپ ﷺ نے فرمایا: ”مومنوں کی آپس میں مثال ایک جسم کی مانند ہے جب جسم کا ایک عضو تو کلیف میں بنتا ہوتا ہے تو سارا بدن بخار میں بنتا ہو جاتا ہے“، بہرثت مدینہ کے بعد نبی کریم ﷺ نے مہاجرین والنصار کے درمیان جو رشتہ اخوت قائم کیا وہ ایک تاریخی مثال ہے۔ آپ ﷺ نے اخوت اور باہمی تعاون کے نظام کی بنیاد رکھ کر اقامت دین کے فروغ کی کوشش کی۔

8۔ قیام عدل و مساوات:

معاشرے کے وجود کی بقاء کے لئے عدل و انصاف اور مساوات کو فروغ دینا انتہائی ضروری ہے، عدل و انصاف کی بجائے ظلم کو روا رکھنا اور مساوات کے فروغ کی بجائے نسلی، مذہبی، قومی، نسبی، مالی، تعلیمی، شہری اور دیہاتی ہونے کی بنیاد پر معاشرے کے افراد کو مختلف گروہوں میں تقسیم کرنے سے معاشرے کا امن و سکون تباہ و بر باد ہو جاتا ہے اور ان میں نفتر جنم لیتی ہے۔

آپ ﷺ نے اپنی زندگی میں ہر سطح پر عدل و انصاف اور مساوات کو فروغ دیا ہے کیونکہ آپ ﷺ سمجھتے تھے کہ اقامت دین کے لئے یہ ایک لازمی جز ہے اس کے بغیر اقامت دین ناممکن ہے۔ قیام عدل اور مساوات کو فروغ دینے ہوئے آپ ﷺ نے فصلوں میں حائل رکاوٹیں مثلاً: سفارش، تعلق داری، حسب و نسب، وڈیرہ پن وغیرہ کو ختم کرنے کے لئے قبیلہ بنو مخزوم کی فاطمہ نامی عورت کی چوری کے فیصلہ کی سزا سناتے ہوتے فرمایا تھا: تم سے پہلی اوقام صرف اسی لئے تباہ و بر باد ہو سکیں کہ جب کوئی اثر و سوخت والا جرم کا ارتکاب کرتا تو اسے تاویلیں دے کر بچایا جاتا اور اگر کوئی غریب جرم کرتا تو اسے قاعدے کے مطابق سزا دی جاتی تھی، بخدا اگر اس کی جگہ فاطمہ بنت محمد بھی چوری کرتی تو میں اس کا بھی ہاتھ کاٹ دیتا۔

9۔ محاسن اخلاق کا فروغ:

اقامت دین کے لئے نبی کریم ﷺ نے محاسن اخلاق کو بھی فروغ دیا ہے، حسن اخلاق ایک جامع لفظ ہے جس کے تحت ہر وہ نیک خصلت آتی ہے جس سے انسان کے کردار میں حسن آتا ہے مثلاً:

دیانتداری، ایفائے عہد، سچائی، عدل و انصاف، ایثار و قربانی، مہمان نوازی، خوش کلامی، حلم و بردباری، شرم و حیاء، نرمی و رحم دلی، توضیح و انکساری، سادگی و تقاضع، جماعت و استقلال، اور سخاوت ہے اور حقیقت میں یہی وہ اوصاف ہیں جو کسی مسلمان کو اپنی زندگی میں پیدا کرنے کا حکم اللہ اور رسول کی طرف سے دیا گیا ہے۔

اسی مناسبت سے اخلاق حسنہ کے داعی اعظم نے اپنی بعثت کا ایک مقصد یوں بیان فرمایا:

”بُعْثَتٌ لِّتَعْلَمَ مَكَارَمَ حُسْنَ الْأَخْلَاقِ“ (موطا امام مالک)

(میں تو اخلاقی خوبیوں کی تکمیل کے لئے بھیجا گیا ہوں)

مزید فرمایا:

”إِنَّ مِنْ أَخْيَارِ كُمْ أَحْسَنُكُمْ أَخْلَاقًا“ (متفرق عليه)

(تم میں بہتر وہ لوگ ہیں جن کے اخلاق اچھے ہیں)۔

آپ ﷺ کے اخلاق کی عظمت کا اندازہ اس سے لگایا جاتا ہے کہ خود خالق کائنات فرماتے ہیں:

”إِنَّكَ لَعَلَىٰ خُلُقٍ عَظِيمٍ“ (آل عمران: 68)

(بے شک آپ اخلاق کے اعلیٰ ترین مرتبہ پر فائز ہیں)۔

یہی وہ اخلاقی اقدار ہیں جن کا اظہار جب شرک کے باڈشاہ نجاشی کے سامنے آپ ﷺ کے تربیت یافتہ نوجوان اور چیزاد بھائی حضرت جعفر طیارؑ نے کیا تھا جس کا مفہوم یہ ہے: (اے باڈشاہ ہم لوگ ایک جاہل قوم تھے، ہتوں کو پوچھتے تھے، مردار کھاتے تھے، بدکاریاں کرتے تھے، ہمسایوں کو مستانتے تھے، بھائی بھائی پر ظلم کرتا تھا۔ زبردست زیر دستوں کو کھا جاتے تھے۔ اس دوران ہم میں اللہ نے ایک رسول بھیجا ہم اس کے نسب، اس کی سچائی، امانت اور پاک دامنی کو جانتے ہیں، اس نے ہم کو سکھایا کہ ہم صرف ایک اللہ کی تو حید کو مانیں اور اس کی عبادت کریں اور ہمارے آباء اجداد کی مانند پتھروں اور ہتوں کو پونچنا چھوڑ دیں، سچ بولیں، امانتیں ادا کریں، صدر حجی سے کام لیں، ہمسایوں سے حسن سلوک کریں اور حرام کاریوں سے رک جائیں)

10۔ رذائل اخلاق کی روک تھام:

سرور دو عالم ﷺ نے اقامت دین کے لئے محسن اخلاق کے مقابلے میں جن چیزوں سے اجتناب کا حکم دیا ہے وہ بھی اسی لئے ہے تاکہ قیام دین کو مثبت اور منفی ہر دو اعتبار سے موثر بنایا جاسکے۔ دین کی اقامت اور اس کے وجود کے برقرار رہنے کے لئے ضروری ہے کہ رذائل اخلاق سے پرہیز کیا

جائے۔

رذائل اخلاق سے مراد وہ برائیاں ہیں جو ایک آدمی کے اخلاق کو بگاڑتی ہیں اور افراد کے اخلاق کو بر باد کر کے معاشرے میں بگاڑ پیدا کر دیتی ہیں، مرلي عظیم ﷺ نے معاشرے کے امن و سکون کی خاطر نوجوانوں کی تربیت کرتے ہوئے انہیں اخلاق رذیلہ مثلاً: جھوٹ، چغلی، غیبت، بدگمانی، تلاش عیب، بغض و حسد، قطع تلقیقی، خیانت، وعدہ خلافی، ظلم و ستم، خود غرضی، بد کلامی، بے حیائی، تکبیر و غرور، تکلف، بخل اور ریاء کاری کی سنگینیت کا تعارف کرواتے ہوئے اس سے اجتناب کی تلقین کی ہے۔ صحیح مسلم کی ایک روایت میں مدینہ کا ایک نوجوان تاجر کا ذکر ہے کہ ایک دفعہ نبی ﷺ نے غلد کے ایک ڈھیر کے پاس سے گزرے اور آپ ﷺ نے اپنا دست مبارک ڈھیر میں ڈالا تو الگیوں میں کچھ تری محسوس کی تو فرمایا:

”مَا هَذَا يَا صَاحِبُ الطَّعَامِ؟ قَالَ: أَصَابَتْهُ السَّمَاءُ يَا رَسُولَ اللَّهِ عَلَيْهِ صَلَوةٌ فَأَلَّا جَعَلْتَهُ فَوْقَ الطَّعَامِ حَتَّى يَرَاهُ النَّاسُ، مَنْ غَشَّنَا فَيَسَّرْ مِنَّا“
(یہ کیا؟ اس نے عرض کیا: اے اللہ کے رسول! بارش کی وجہ سے ایسا ہو گیا ہے۔ آپ نے فرمایا: تو پھر اس بھیکے ہوئے غلے کو اوپر کیوں نہ کر دیا کہ لوگ اسے دیکھ لیتے؟ جو ہمیں دھوکہ دے وہ ہم میں سے نہیں)

مذکورہ حدیث میں دھوکہ کی مذمت کرتے ہوئے نوجوان کی تربیت فرمار ہے ہیں۔ کیونکہ مسلمانوں کا معاشرہ ایسا معاشرہ ہوتا ہے جس پر محبت اور خیر خواہی کی فضا چھائی رہتی ہے اور جس کے افراد پر نیکی، سچائی اور وفاداری کا غلبہ ہوتا ہے، چنانچہ ایسے معاشرہ میں دعا باز، دھوکہ باز، فریب کار، مکار و چال باز، ناشکرے اور غدار شخص کی کوئی گنجائش نہیں ہوتی۔

خلاصہ بحث یہ ہے کہ آپ ﷺ نے اس دور کے مطابق جس طرح بھی ممکن ہو سکا اور جو وسائل بھی میسر ہو سکے ان کو اپنی پوری استطاعت کے مطابق استعمال کرتے ہوئے دین اسلام کے قیام، نشوشاخت، غلبہ، فویت کی ہر ممکن کوشش کی اور پھر بطور شہادت خطبہ حج کے موقع پر صحابہ کرامؐ سے مخاطب ہو کر ان کو گواہ بنایا کہ کیا میں نے تمہیں اللہ کا کامل دین پہنچا دیا ہے اور اس کا حق ادا کر دیا ہے؟ تو صحابہ کرام نے یکجا زبان ہو کر جواب فرمایا کہ بالکل آپ نے دین ہم تک پہنچا بھی دیا ہے اور اس کا حق بھی ادا کر دیا ہے۔